

muqeddes kitab

Ezra

EZRA

Muqeddes Kitab - Kona Ehde
(Tewrat, Zebur we Peyghemberler)

15-qisim

1950-yilidiki «Muqeddes Kitab»ning
uyghurche terjimisi hazirqi zaman
uyghur tiligha özgertildi

2013

Deslepki nusxa

www.dunyaningnuri.com

EZRA

Pars padishahi Koreshning permani

1 ¹ Emdi Xudawendining aghzi bilan éytqan sözi beja keltürülmiki üçhün Xudawende Pars padishahi Koreshning seltenitining awwalqi yilida Pars padishahi Koreshning rohini qopurup, gheyretke saldi. Shundaqki, u öz pütün memlikitide jakarlap, élan pütüp chiqardiki:

² «Pars padishahi Koresh mundaq éytiduki: Asmanning Tengrisi Xudawende manga yer yüzidiki hemme padishahliqlarni béríp, özige Yehuda yurtidiki Yérusalémda bir öyni yasighili manga buyrudi. ³ Silerning aranglarda herkim uning qowmidin bolsa, Tengrisi Xudawende uning bilen bolghay. U özi Yehuda yurtidiki Yérusalémgha chiqip, Tengrisi Xudawendining beytini yasisun. Chünki Yérusalémda makan tutqan Xuda shudur. ⁴ Qeyerde birkim musapirdek qalghan bolsa, özi olturghan yerning ademliri uninggha yadem béríp, kümüş bilen altun, mal bilen kala bersun. Shuningdin bashqa öz xushluqidin Xudaning Yérusalémdiki beyti üçhün hedieler bersun» dep éytquzdi.

⁵ U waqit Yehuda bilen Benyaminning xanidanlirining chongliri we kahinlar bilen lawiylar, shundaqla Yérusalémgha béríp Xudawendining beytini yasimaq üçhün Xuda rohini qopurghanlarning hemmisi barghili qopti. ⁶ Ularning chöriside olturghanlar öz xushluqidin berginining üstide ulargha yadem qilip, kümüş qachiliri, altun, mal, kala we ewzel hedieler berdi. ⁷ Koresh padishah özi Nebukedneserning Yérusalémdin élip kétip öz Tengrisining ibadetxanisida qoyup Xudawendining beytige teelluq bolghan qachilarni chiqirip berdi. ⁸ Bularni Pars padishahi Koresh xezinichisi bolghan Mitredatning qoli bilen Yehudaning emiri Sheshbazzargha sanap berdi.

⁹ Bularning sani: ottuz altun das, bir ming kümüş das, yigirme toqquz pichaq, ¹⁰ ottuz altun piyalisi, töt yüz on dane pesrek qisimning piyaliliri we bir ming bashqa qacha idi. ¹¹ Altun bilen kümüşning hemme qachiliri besh ming töt yüz idi. Esirlikte turghanlar Babildin Yérusalémgha chiqqanda Sheshbazzar buning hemmisini alghach bardı.

Zerubabel bilan esirliktin Yehuda yurtigha yénip kélgenler

2¹ Babilning padishahi Nebukedneserning qoli bilan esir qilinip Babilgha keltürölüp, Babil wilayitidin chiqip esirliktin azad bolup, Yérusalém bilen Yehuda yurtigha yénip herbiri öz shehirige chüshüp, ² Zerubabel bilen kelgen kishiler bolsa: Yeshua, Nehemiya, Seraya, Rélaya, Mordikay, Bilshan, Mispar, Bigway, Réxum we Baana idi. Israilning awam xelqidin bolghan ademlarning sani shu, yeni:

³ Parosning oghulliri ikki ming bir yüz yetmish ikki idi.

⁴ Shéfatyanning oghulliri üç yüz yetmish ikki idi.

⁵ Araxning oghulliri yette yüz yetmish besh,

⁶ Yeshua bilen Yoabning ewladidin bolghan Paxet-Moabning oghulliri ikki ming sekkiz yüz on ikki,

⁷ Élamning oghulliri bir ming ikki yüz ellik töt,

⁸ Zattuning oghulliri toqquz yüz qiriq besh,

⁹ Zakkayning oghulliri yette yüz atmish,

¹⁰ Banining oghulliri alte yüz qiriq ikki,

¹¹ Bébayning oghulliri alte yüz yigirme üç,

¹² Azgadning oghulliri bir ming ikki yüz yigirme ikki.

¹³ Adoniqamning oghulliri alte yüz atmish alte,

¹⁴ Bigwayning oghulliri ikki ming ellik alte,

¹⁵ Adinning oghulliri töt yüz ellik töt,

¹⁶ Xizqiyanning ewladidin bolghan Atérning oghulliri toqsan sekkiz,

¹⁷ Bézeyning oghulliri üç yüz yigirme üç,

¹⁸ Yoranning oghulliri bir yüz on ikki,

¹⁹ Xashumning oghulliri ikki yüz yigirme üç,

²⁰ Gibbarning oghulliri toqsan besh,

²¹ Beytlehemning oghulliri bir yüz yigirme üç,

²² Netofaning ademliri ellik alte,

²³ Anatotning ademliri bir yüz yigirme sekkiz,

²⁴ Azmawetning oghulliri qiriq ikki,

²⁵ Qiryat-Yéarim, Kéfira we Beerotning oghulliri yette yüz qiriq üç,

²⁶ Rama bilen Gébaning oghulliri alte yüz yigirme bir,

²⁷ Mikmasning ademliri bir yüz yigirme ikki,

²⁸ Beytel bilen Hayning ademliri ikki yüz yigirme üç,

²⁹ Néboning oghulliri ellik ikki,

³⁰ Magbishning oghulliri bir yüz ellik alte,

³¹ yene bir Élamning oghulliri bir ming ikki yüz ellik töt,

- ³² Xarimning oghulliri üç yüz yigirme,
³³ Lod, Xadid we Ononing oghulliri yette yüz yigirme besh,
³⁴ Yérixoning oghulliri üç yüz qiriq besh,
³⁵ Senaaning oghulliri üç ming alte yüz ottuz adem idi.

- ³⁶ **Kahinlardin** bular, yeni
 Yeshuaning xanidanidin bolghan Yedayaning oghulliri toqquz yüz yetmish üç,
³⁷ Immerning oghulliri bir ming ellik ikki,
³⁸ Pashxurning oghulliri bir ming ikki yüz qiriq yette,
³⁹ Xarimning oghulliri bir ming on yette adem idi.

- ⁴⁰ **Lawiylardin** bular, yeni
 Hodawyaning neslidin bolghan Yeshua bilen Qadmiyelning oghulliri yetmish töt,

- ⁴¹ **shéir oqughuchilardin** bolghan
 Asafning oghulliri bir yüz yigirme sekkiz,

- ⁴² **derwaziwenlerning neslidin** bolghan
 Shallumning oghulliri, Atérning oghulliri, Talmonning oghulliri, Aqqubning oghulliri, Xatitaning oghulliri we Shobayning oghullirining hemmisi bir yüz ottuz toqquz idi.

- ⁴³ **Beytning qulliri** bular idi, yeni
 Zixaning oghulliri, Xasufaning oghulliri, Tabbaotning oghulliri,
⁴⁴ Qérosning oghulliri, Siyahaning oghulliri, Padonning oghulliri,
⁴⁵ Lebananing oghulliri, Xagabaning oghulliri, Aqqubning oghulliri,
⁴⁶ Xagabning oghulliri, Shamlayning oghulliri, Xananning oghulliri,
⁴⁷ Giddelning oghulliri, Gaxarning oghulliri, Réayaning oghulliri,
⁴⁸ Rézinning oghulliri, Niqodaning oghulliri, Gazzamning oghulliri,
⁴⁹ Uzzaning oghulliri, Paséahning oghulliri, Besayning oghulliri,
⁵⁰ Asnaning oghulliri, Méunimning oghulliri, Nefusimning oghulliri,
⁵¹ Baqbuqning oghulliri, Xaqufaning oghulliri, Xarxurning oghulliri,
⁵² Bazlutning oghulliri, Mexidaning oghulliri, Xarshaning oghulliri,
⁵³ Barqosning oghulliri, Siséraning oghulliri, Témahning oghulliri,
⁵⁴ Neziyahning oghulliri we Xatifaning oghulliri idi.

- ⁵⁵ **Sulaymanning xizmetkarlirining oghulliridin** bular, yeni
 Sotayning oghulliri, Soferetning oghulliri, Perudaning oghulliri,

⁵⁶ Yaalaning oghulliri, Darqonning oghulliri, Giddelning oghulliri,

⁵⁷ Shéfatyaning oghulliri, Xattilning oghulliri, Pokeret-Zebayimning oghulliri we Amining oghulliri idi.

⁵⁸ Beytning qulliri bilen Sulaymanning xizmetkarlirining hemmisi uch yüz toqsan ikki idi.

⁵⁹ Emma Tel-Mélax, Tel-xarsha, Kerub, Addan we Immerdin chiqip, Israildinmu yaki emesmu dep ata-bowa bilen nesillirining nesebnamilirini ispat qilmighan kishiler bular, yeni

⁶⁰ Delayaning oghulliri, Tobiyaning oghulliri we Niqodaning oghulliri bolup, alte yüz ellik ikki idi.

⁶¹ Bulardin bashqa kahinlarning ewladidin bolghanlar, yeni Xabayaning oghulliri, Haqozning oghulliri we Barzillayning oghulliri bar idi. Barzillay özi giliyadliq Barzillayning bir qizini xotunluqqa élip, bu xelqning ismi bilen ataldi.

⁶² Bu ademler öz nesebnamilirini izdep tapmidi. Uning üçhün ular nalayiq sanilip, kahinliqtin mehrum qaldi. ⁶³ Waliy ulargha: «Urim we tumimni tutidighan kahin qopmighuche hemmidin muqeddes nersilerdin yémenglar» dep éytti.

⁶⁴ Hemme jamaet qiriq ikki ming uch yüz atmish kishi idi. ⁶⁵ Buningdin bashqa ularning yette ming uch yüz ottuz yette xizmetkar bilen dédekliri bar idi. Ularning arisida ikki yüz shéir oqughuchi er bilen xotun bar idi.

⁶⁶ Ularning yette yüz ottuz alte at, ikki yüz qiriq besh qéchir,

⁶⁷ öt yüz ottuz besh töge bilen alte ming yette yüz yigirme éshiki bar idi.

⁶⁸ Ular Yérusalémgha yétip, Xudaning beytige kelgende xanidanlarning bashlirining bezisi öz xushluqi bilen Xudawendinging beytige hediye keltürüp, bu özi ilgiriki jayida yasalsun dep, ⁶⁹ herbiri qolidin kelginiche ishning xezinisige bérip, jemiyy atmish bir ming draxma altun bilen besh ming mina kümüş sunup, kahinlargha yüz köyneq berdi.

⁷⁰ Kahinlar bilen lawiylar, awam xelqning bezisi, shéir oqughuchilar, derwaziwenler we beytning qulliri öz sheherliride olturuwalidi. Israilning hemmisi öz sheherliride olturup qaldi.

Xudawendinging beyti qayta qurulidu

3¹ Yettinchi ay bashlinip, beni-Israil öz sheherliride olturghanda xelq bir kishidek Yérusalémgha yighildi. ² Yosadaqning oghli Yeshua, uning buraderliri bolghan kahinlar, Shaaltiyelning oghli Zerubabel we uning buraderliri qopup, Israilning Xudayining qurban'gahini yasap, Xudaning adimi Musaning qanunida buyrulghandek uning üstide köydüridighan qurbanliq ötküzdi. ³ Ular yurtning taipiliridin qorqqach qurban'gahni öz jayida qoyup, qurban'gahta Xudawendige köydüridighan qurbanliq keltürüp, ete bilen axshamning köydüridighan qurbanliqini ötküzetti. ⁴ Ular buyrulghandek Sayiwen héytini tutup, her kün shu kün üçün tayin qilin'ghan sani boyiche qurbanliqni ötküzetti. ⁵ Andin kéyin her küning köydüridighan qurbanliqi bilen yéngi aylarning qurbanliqlirini keltürüp, Xudawendinging bashqa muqeddes héytirining qurbanliqlirini we hem köngül xushluqi bilen Xudawendige keltürülgen qurbanliqlarni ötküzetti.

⁶ Yettinchi ayning awalqi künidin tartip Xudawendige köydüridighan qurbanliq ötküzgili bashlidi, emma Xudawendinging beytining uli téxi sélinmighanidi. ⁷ Ular tash kesküchi bilen tamchilargha pul bérip, Pars padishahi Koreshning ijaziti bilen sidonliqlar bilen tirliqlar kédir yaghichi Liwandin élip, déngiz bilen Jaffagha keltürsun dep, ulargha yep-ichkülük bilen yagh berdi. ⁸ Ular Yérusalémgha yétip, Xudaning beytige kélip, ikkinchi yilning ikkinchi ayda Shaaltiyelning oghli Zerubabel, Yosadaqning oghli Yeshua, ularning buraderliri bolghan kahinlar bilen lawiylarning qalghanliri we esirliktin Yérusalémgha kelgenlerning hemmisi ishqa qopup, yigirme yash bilen uningdin chong bolghan lawiylarni Xudawendinging beytining ishigha qarighili turghuzup qoydi. ⁹ Yeshuaning özi bilen uning oghulliri we buraderliri, Qadmigel bilen uning oghulliri we Yehudaning oghulliri bularning hemmisi Xudaning beytining ishigha qarighili qoyuldi. Xénadadning oghulliri bilen ularning lawiylar bolghan oghulliri we buraderliri hem shu ishqa sélini.

¹⁰ Tamchilar Xudawendinging beytining ulini salghinida kahinlar xas éginlirini kiyip, qatar-qatar turup, kanay tutup turdi. Asafning oghulliri bolghan lawiylar hem Israilning padishahi Dawud buyrughandek jangjang chélip, Xudawendige hemdusana éytti. ¹¹ Ular shéir oqup: «Uning merhemiti Israilning üstide ebedkiche turidu» dep Xudawendige hemd shükür éytti. Hemme xelq shadliq qilip, Xudawendinging beytining ulining sélin'ghini üçün ünlük awaz bilen Xudawendige hemdusana éytti. ¹² Lékin qéri bolup ilgiriki beytni körgen tola kahinlar bilen lawiylar we xanidanlarning bashliri bu beytning ulining sélin'ghinini körgende ünlük awaz bilen yighlidi. Emma bashqa tola kishi xush bolup, ünlük awaz bilen qichqirishti. ¹³ Shundaqki, xushluqning ünlük

qichqirishini xelqning yig'hisining awazidin perq ételmidi, chünki xelq undaq ünük qichqardiki, awazi yiraq yerge anglandi.

Düşmenler baytining quruluşigha tosqunluq qilidu

4¹ Lékin Yehuda bilen Benyaminning düşmenliri: «Ular esirliktin yénip, Israilning Tengrisi Xudawendige bir beyt yasiwatidu» dep anglighanda, ² Zerubabel bilen xanidanlarning bashlirigha bérip, ulargha: «Biz siler bille yasashayli, chünki biz silerdek Xudayinglarni izdep, Assurning padishahi Éser-Xaddon bizni bu yerge keltürgen waqittin tartip uninggha qurbanliq qilduq» dédi. ³ Emma Zerubabel bilen Yeshua we Israil xanidanlirining bashqa bashliri ulargha: «Silerning biz bilen Xudayimizgha bir beyt yasishinglar kélismeydu, belki Pars padishahi Koresh bizge buyrughandek biz özimiz ittitaq bolup, Israilning Tengrisi Xudawendige beytni yasayli» dep éytti.

⁴ Lékin yurtning xelqi Yehuda xelqining qollirini ajiz qilip, yasap turghinida ularni qorqutup, ⁵ ulargha qarshi yaman meslihetchilerni ijarige élip, Pars padishahi Koreshning pütün ömrige Pars padishahi Dariyus seltenetni qoligha alghuche ularning ishini tosup turdi. ⁶ Axashwérosning seltenitide, yeni uning seltenitining deslipide ular Yehuda yurti bilen Yérusalémde olturghuchilargha qarshi bir töhmet xétini pütüp ewetti.

⁷ Andin Artaxshastaning künliride Bishlam, Mitredat bilen Tabeel we uning repiqliri Pars padishahi Artaxshastagha xet pütüti. Ularning xéti arramiy yéziqida pütülüp, arramiy tiligha terjime qilin'ghanidi.

⁸ Hem Réxum dégen meslihetchi bilen Shimshay katip Yérusalém toghrisida Artaxshasta padishahqa shundaq bir xet yazdi.

⁹ Réxum meslihetchi bilen Shimshay katip we ularning bashqa repiqliri, yeni dinaylar, afarskaylar, tarpilaylar, afarsaylar, arkwaylar, babiliylar, shushaniylar, dahawaylar, élamiylar, ¹⁰ we u chong ulugh Asnappar dégen kishi özi Samariyening sheherliride we deryaning gherb teripining yurti bilen bashqa yerlerde olturghuzghan bölek taipilermu shundaq bir xet pütüti.

¹¹ Ular Artaxshasta padishahqa ewetken xette mundaq pütülgen idiki:

«Deryaning gherb teripide we bashqa yerlerde olturaqliq xizmetkarliringdin söz shuki:

¹² Padishahqa melum bolsunki, séning teripingdin chiqip Yérusalémgha kélip bizning arimizda olturghan yehudiylar bolsa emdi u topilangxor yaman sheherni yene yasighili bashlap, sépil bilen ullirini mehkem qilip turidu. ¹³ Padishah bilsunki, eger u sheher yene yasilip, sépilliri onglansa, u kishiler, xahi xiraj, xahi baj-alwan bermeydu. Buning bilen padishahlarning xezinisige ziyani bolidu. ¹⁴ Biz padishahliq ordisining tuzini yégendin kéyin héchnéme démey turup, padishahqa ziyani bolushini körmikimiz kélismeydu. Uning üçün xet ewetip, padishahqa shuni melum qilduq. ¹⁵ Eger ata-bowiliringning tarix kitabliri teptish qilinsa, bu tarix kitablardin sanga melum boliduki, bu sheher özi topilangxor bir sheher bolup, qedim waqittin tartip padishah bilen yurtlarga nuqsan yetküzüp, topilang qilip turghandur. Uning üçün bu sheher xarab qilindi. ¹⁶ Emdi padishahqa melum qilimizki, eger bu sheher yene yasilip, sépilliri onglansa, deryaning gherb teripining yurtida padishahning nésipi qalmaydu.

¹⁷ U waqit padishah Réxum meslihetchi bilen Shimshay katipqa we deryaning yene bir teripidiki yurttá olturaqliq bashqa buraderlirige jawab berdiki:

«Salam éytqandin kéyin söz shuki:

¹⁸ Siler manga ewetken xet inchilik bilen manga oquldi. ¹⁹ Men: « Teptish qilinglar» dep buyrughandin kéyin melum boldiki, bu sheher qedim waqitlardin tartip padishahlarga zit qopup, anda topilang bilen ghelwe bolup turghan iken. ²⁰ Yérusalémda hem chong-chong padishahlar qopup, deryaning gherb teripining hemme yurtlirigha seltenet qilip xiraj, baj-alwan alghaniken. ²¹ Uning üçün buyruq chiqiringlarki, men bashqa emr qilmighuche u kishiler uni yasastin tosulsun. ²² Xewerdar bolup, bu ishta ghapilliq qilmanglar. Bolmisa bu xapiliq éship, padishahlarga nuqsan yetküzidu».

²³ Artaxshasta padishahning xétide pütülgen söz Réxum bilen Shimshay katipqa we ularning repiqlirige oqulghandin kéyin ular aldirap Yérusalémdiki yehudiylarğa béríp, ularni zor we küch bilen yasastin tosatti. ²⁴ Buning bilen Xudawendining Yérusalémda bolghan beytining yasilishi tosulup, Pars padishahi Dariyusning seltenitining ikkinchi yilighiche toxtitilip qaldi.

*Pars padishahi Dariyusning dewride baytni
qayta qurush yéngidin bashlinidu*

5¹ Lékin peyghemberler, yeni Hagay peyghember bilen Iddoning oghli Zekarya Yehuda yurti bilen Yérusalémdiki yehudiylargha ularning üstide bolghan Israilning Xudayining namida peyghemberlik qilatti. ² U waqit Shaaltiyelning oghli Zerubabel bilen Yosadaqning oghli Yeshua qopup, Xudaning Yérusalémda bolghan beytni yasighili bashlap, Xudaning peyghemberliri bolsa ular bilen ish qiliship yordem béretti.

³ Shu künlerde deryaning gherb teripidiki yurtning waliysi Tatnay bilen Shetar-Boznay we ularning repiqliri ulargha kélip, éytti: «Bu beytni sélip, sépilni yasighili kim ijazet berdi» dédi. ⁴ Ular yene: Bu imaretni yasap turghan ademlerning isimliri néme?» dep éytti. ⁵ Emma yehudiylarning aqsaqallirining üstide ularning Xudayining közi oyghaq idi, shundaqki bu heqte Dariyusqa anglitilghuche we uningdin xette jawab kelgüche ular ishni tosmidi.

⁶ Deryaning gherb teripidiki yurtning waliysi Tatnay bilen Shetar-Boznay we deryaning gherb teripide olturup ularning repiqliri bolghan afarskaylar Dariyus padishahqa ewetken xetning mezmuni bolsa,

⁷ ular uninggha mundaq yézilghan xet ewettiki:

«Dariyus padishahqa pütün amanliq bolghay.

⁸ Padishahqa melum bolsunki, biz Yehudiyening wilayitige bérip, ulugh Xudaning beytge kelduq. Ular shu beytni chong tashlardan yasap, tamlarni yaghach bilen baghlaydu. Ish chong gheyret bilen qilinip, ularning qollirida rawaj tapidu.

⁹ Biz ularning aqsaqalliridin sorap ulargha: « Bu beytni sélip, sépilni yasighili kim ijazet berdi?» dep éyttuq. ¹⁰ Ularning isimlirini yézip, sanga xewer bermek üçün ularning üstide turghan kishilerning isimlirini hem soriduq. ¹¹ Bizge bergen jawab shu idiki: « Biz asman bilen yerning Xudayining bendiliri bolup, tola yildin ilgiri sélin'ghan beytni emdi yasap turimiz. Israilning chong bir padishahi uni bina qilip yasighanidi. ¹² Lékin andin ata-bowilirimiz asmanning Xudayining ghezipini keltürginide u ularni kaldaniy bolup Babilning padishahi bolghan Nebukedneser dégenning qoligha berdi. Bu özi shu beytni buzup, xelqni Babilgha élip ketti.

¹³ Lékin Babilning padishahi Koreshning seltenitining awwalqi yilida u Koresh padishah özi: «Xudawendining beyti yasalsun» dep buyrudi. ¹⁴ Nebukedneser Yérusalémning beytidin élip kétip Babilning butxanisigha salghan altun bilen kümüş qachilirini Koresh padishah Babilning butxanisidin chiqirip, özi waliy

qilip qoyup Sheshbazzar dep atalghan kishige tapshurup béríp, ¹⁵ uninggha: «Bu qachilarni tapshuruwélip, andin özüng béríp, Yérusalémning beytíge apiríp qoyghin, chünki Xudaning beyti öz jayida yasalsun» dep éytti.

¹⁶ Andin u Sheshbazzar kélíp, Xudawendinging Yérusalémnda yasilidighan beytining ulini saldi. U waqittin tartip bu waqitqiche beyt yasilip turup, téxi teyyar bolmídi» dédi. ¹⁷ Eger padishahqa yaxshi körünse, Koresh padishah Yérusalémnda Xudaning bu beytini yasighili ijazet berdimu emesmu dégenning pütüki barmu dep, padishahning Babildiki xezinisini axturup teptish qilsun. Shuni qilip, padishah bu ish toghrisida öz iradisini bizge bildürsun» dep yazdi.

Padishah Dariyusning buyruqi

6¹ U waqit Dariyus padishah buyrudiki: «Babilning xeziniliri saqlinidighan oram yazmilar xanisini axtursun. ² Axturghanda Médiya wilayitidiki Axméta ordisida bir oram yazmini tapti. Shuningda zikir qilin'ghan idiki:

³ «Koresh padishahning seltenitining awwalqi yilida Koresh padishah Xudaning Yérusalémnda bolghan beyti toghrisida bir höküm chiqardiki: « U beyt qurbanliq ötküzülidighan bir jay bolmaq üçhün yasilip,ulliri mehkem sélinsun. Égizliki atmish gez, toghrisi hem atmish gezlik bolup, ⁴ üç qat chong-chong tash bilen bir qat yéngi yaghach qoyulup, chiqimi padishahning ordisidin bérilsun. ⁵ Nebukedneser Yérusalémning beytidin élip Babilgha keltürüp Xudaning beytide bolghan altun kümüshning qachiliri yandurulup, Yérusalémning beytide öz jayida qoyulup, Xudaning beytide saqlansun»» dep yézilghanidi.

⁶ «Emdi sen deryaning u teripide waliy bolghan Tatnay we sen ey Shetar-Boznay bilen siler deryaning u teripide olturaqliq afarskaylar özünqlarni yaqigha élip, ⁷ Xudaning beytining ishigha dexli qilmanglar. Yehudiylarning waliysi bilen yehudiylarning aqsaqalliri Xudaning bu beytini öz jayida yasisun.

⁸ Emdi yehudiylarning aqsaqalliri Xudaning bu beytini yasighinida ulargha qandaq qilidighinglar toghrisida shu hökümni chiqirimenki, ish tosulmisun dep, deryaning u teripidiki yurttin padishahqa bérilidighan baj-xirajtin ishning lazim bolidighan chiqimi üçhün bérilip, u ademlerning qoligha tapshurulsun.

⁹ Asmanning Xudayigha köydürme qurbanliq üçhün hernéme lazim kelse, xahi yash buqa, xahi qochqar, xahi qozilar bolsa ulargha béríp, Yérusalémning kahinliri dep bergendeq bughday, tuz, sharab bilen yagh kündin-kün'ge kem qilmay keltürünglar. ¹⁰ Shuning bilen ular asmanning Xudayigha xushbuy qurbanliq keltürüp, padishah bilen oghulliri üçhün uzun ömür tiligey.

¹¹ Buning bilan emr qildimki, herkim bu buyruqni bashqa qilsa, bir xada uning öyidin ajritilip, özi shuninggha ésilip, mundaq qilghini üçhün uning öyi bir paskiniliqqa aylاندurulsun.

¹² « Öz ismim anda tursun» dep éytqan Xuda özi bu buyruqni tebdil qilip, Xudawendining Yérusalémda bolghan bu beytni xarab qilmaq üçhün öz qolini uzatqan her padishah bilen xelqni halak qilsun dep, men Dariyus bu buyruqni chiqardim. Aldirap uni beja keltürünglar».

Xudawendining beyti pütüzüliđu we Xudagha atilidu

¹³ Dariyus padishah shundaq bir höküm chiqarghinida deryaning gherb yénidiki yurtning walysi Tatnay bilen Shetar-Boznay we ularning repiqliri aldirap uni emelge keltürdi. ¹⁴ Yehudiylarning aqsaqalliri yasap turup, Hagay peyghember bilen Iddoning oghli Zekaryaning peyghemberlik sözidin jüret tépip rawajliq bolup, Israilning Xudayining emrige qarap Koresh, Dariyus bilen Pars padishahi Artaxshasta buyrughandek ishlep, beytni teyyar qildi. ¹⁵ Dariyus padishahning seltenitining altinchi yili Adarning ayida beyt teyyar boldi. ¹⁶ Beni-Israil, kahinlar bilen lawiylar we esirliktin yénip kelgen bashqa kishiler xushluq bilen Xudaning beytining Xudagha atash héytini ötküzdi. ¹⁷ Xudaning beytining Xudagha atash héytini ötküzginide yüz buqa, ikki yüz qochqar bilen töt yüz qozini qurbanliq qilip, Israilning qebilirining sanigha qarap hemme Israil üçhün on ikki öchkini gunah qurbanliqi qilip keltürdi. ¹⁸ Ular yene Musaning kitabida pütülgen'ge qarap kahinlarni öz nöwetlirige muwapiq turghuzup, lawiylarni öz pirqilirige muwapiq xizmetke saldi.

¹⁹ Esirliktin yénip kelgenler awwalqi ayning on tötinchi künide Pasxa héytini tutti. ²⁰ Chünki hemme kahinlar bilen lawiylar pak bolghudek özini muqeddes qilghanidi. Andin ular esirliktin yénip kelgenlarning hemmisi üçhün, buraderliri kahinlar üçhün we hem özi üçhün Pasxa qozisini soydi. ²¹ Esirliktin yénip kelgen beni-Israil we yurtning butpereslirining napakliqidin özini néri tutup, Israilning Tengrisi Xudawendini izdep yehudiylargha qoshulghan hemme kishiler shuningdin yep, ²² yette kün'giche xushluq bilen Pétir nan héytini tutti. Chünki Xudawende ulargha xushluq bérip, Assur padishahining könglini ulargha mayil qilghanidi. Shundaqki, bu özi ular Israilning Tengrisi Xudawendining beytining ishini qilip turghanda ularni yöligenidi.

Pars padishahi Artaxshasta Ezrağa Yérusalémğa bérishni buyruydu

7¹ Bir waqit ötkendin kéyin Pars padishahi Artaxshasta seltenet qilghinida Ezra Babildin chiqti. Shu Ezra ben-Seraya ben-Azarya ben-Xilqiya, ² ben-Shallum ben-Sadoq ben-Axitub, ³ ben-Amarya ben-Azarya ben-Merayot, ⁴ ben-Zeraxya ben-Uzzi ben-Buqqi, ⁵ ben-Abishua ben-Pinixas ben-Éliazar ben-Harun, yeni bash kahinning neslidin idi.

⁶ Shu Ezraning özi Babildin rawan boldi. U bolsa katip bolup, Israilning Tengrisi Xudawende Musagha bergen qanunning bilishide kamil idi. Uning Tengrisi Xudawendining qoli uning bilen bolghach padishah uninggha her ne tiliginini berdi. ⁷ Artaxshastaning seltenitining yettinchi yilida beni-Israilning bezisi, kahinlar bilen lawiylarning bezisi, shéir oqughuchilar we derwaziwen bilen beytning qullirining bezisi Yérusalémğa chiqti. ⁸ Ezra özi padishahning seltenitining yettinchi yilining beshinchi ayida Yérusalémğa keldi. ⁹ Awwalqi ayning awwalqi künide Babildin chiqqili bashlap, beshinchi ayning awwalqi künide Yérusalémğa yétip keldi. Chünki Xudaning yaxshi qoli uning bilen idi.

¹⁰ Ezra özi Xudawendining qanunini oylap, shuninggha muwapiq emel qilip, Israilgha qanun bilen ehkamni bildürüp telim béretti.

¹¹ Artaxshasta padishahning teripidin Xudawende Israilgha buyrughan qanunni bilip katip bolghan Ezra kahin'gha bérilgen xetning mezmuni shu idiki:

¹² «Padishahlarning padishahi bolghan Artaxshastaning teripidin asmaning Xudayingning qanunini kamil bilgen Ezra kahin'gha salam dégech, söz shuki:

¹³ Men bu hökümni chiqardimki öz memlikitimde herkim Israilning xelqidin we ya kahinlar bilen lawiylardin bolup öz xushluqi bilen Yérusalémğa barghili xalisa, sen bilen barsun. ¹⁴ Chünki sen séning Xudayingning teripidin bolup, öz qolungda bar qanun'gha muwapiq Yehuda bilen Yérusalém toghrisida teptish qilmaq üçün padishah bilen uning yette meslihetchisining teripidin ewetilip, ¹⁵ padishah bilen uning meslihetchiliri öz xushluqi bilen yighip, Yérusalémda makan tutqan Israilning Xudayigha bergen kümüş bilen altunni u yerge élip béríp, ¹⁶ özüng Babilning pütün wilayitide tapqan hemme kümüş bilen altunni xelq we kahinlar öz Xudayingning Yérusalémda bolghan beytige, öz xushluqi bilen bergen hediyelege qoshup, ularni anda keltürgili chiqirilding. ¹⁷ Sen toghri bolghach bu pulgha qochqar, qoza we hediye bilen ichkülük qurbanliqigha lazim bolidighinini élip, Xudayinglarning Yérusalémda bolghan beytining qurban'ghahida qurbanliq qilghaysen. ¹⁸ Kümüş bilen altundin her ne

éship qalsa, sen bilen buraderliring Xudayinglarning iradisige qarap uni xalighininglardek ishletkeysiler. ¹⁹ Xudayingning beytidiki ibaditi üçhün sanga bérilgen qachilar bolsa bularni Yérusalémning Xudayingning qéshigha keltürgeysen. ²⁰ Emma Xudayingning beyti üçhün buning üstide sanga bir chiqim lazim kelse, uni padishahning xezinisidin tapshuruwalghaysen. ²¹ Men Artaxshasta padishah özüm deryaning gherb teripidiki hemme xezinichilerge höküm chiqardimki: « Asmanning Xudayingning qanunini kamil bilgen Ezra kahin silerdin hernéme sorisa, toxtimay uninggha bergeysiler. ²² Yüz talant kümüş, yüz kor bughday, yüz bat miqdari sharab we yüz bat miqdari yaghqiche lazim kelse, bérip qanche tuzmu ketse, béringlar. ²³ Padishah bilen oghullirining memlikitining üstige ghezep kelmisun dep, asmanning Xudayi her ne buyrughan bolsa, köngül qoyup qilip, asmanning Xudayingning beytigel béringlar. ²⁴ Silerge hem melum qilduqki, héchbir kahin ya ibn-Lawiy ya shéir oqughuchi ya derwaziwen ya beyt xizmetkari ya Xudaning bu beytide xizmet qilghuchidin xiraj we baj-alwan élinmisun. ²⁵ Emma sen, ey Ezra, öz Xudayingning teripidin sanga bérilgen hékmetke muwapiq qilip, özi Xudayingning qanunini bilip, deryaning u teripide olturaqliq hemme xelqge höküm qilmaq üçhün hakim bilen qanun muellimliri toxtitip qoyghaysen. Eger birkim qanunini bilmise, uninggha ögitip qoyunglar. ²⁶ Herkim Xudaning qanuni bilen padishahning hökümige muwapiq qilmisa, u ölümge ya parlanmaqqa ya jerimanige ya zindan'gha adalet bilen höküm qilinsun» dep padishah yazdi.

²⁷ Xudawendining Yérusalémnda bar beytigel shan-sherep béridighan niyetni padishahning könglige sélip ata-bowilirimizning Tengrisi bolghan Xudawendige hemdusana bolghay. ²⁸ U özi padishahning aldida uning meslihetchiliri bilen padishahning hemme ulugh emirlirining aldida manga iltipat tapturdi. Tengrim Xudawendining qoli men bilen bolghach men gheyretlik bolup, özüm bilen Yérusalémgha chiqqili Israildin bir munche ulughlarni yighdurdum.

Ezra bilen Yérusalémgha yénip kelgenlarning sani

8¹ Artaxshasta padishahning seltenitide Babildin chiqip xanidanlarning bashliri bolghanlarning nesebnamiliri shu idiki:

² Pinixasning ewladidin Gershom idi. Itamarning ewladidin Daniyal, Dawudning ewladidin Xattush,

³ Parosning neslidin bolghan Shekanyaning ewladidin Zekarya we uning bilen nesebnamide pütülgen bir yüz ellik er kishi,

⁴ Paxet Moabning ewladidin Zeraxyaning oghli Elyehoé nay we uning bilen bolghan ikki yüz er kishi,

⁵ Shekanyaning ewladidin Yaxaziyelning oghli we uning bilen üç yüz er kishi,

⁶ Adinning ewladidin Yonatanning oghli Ebed we uning bilen ellik er kishi,

⁷ Élamning ewladidin Atalyaning oghli Yeshaya we uning bilen yetmish er kishi,

⁸ Shéfatyanning ewladidin Mikaelning oghli Zébadya we uning bilen seksen er kishi,

⁹ Yoabning ewladidin Yexiyelning oghli Obadya we uning bilen ikki yüz on sekkiz er kishi,

¹⁰ Shéломitning ewladidin Yosifyaning oghli we uning bilen bir yüz atmish er kishi,

¹¹ Bébayning ewladidin Babayning oghli Zekarya we uning bilen yigirme sekkiz er kishi,

¹² Azgadning ewladidin Haqqatanning oghli Yoxanan we uning bilen bir yüz on er kishi,

¹³ axir kélip Adoniqamning ewladidin bolup, Elifélet, Yeyiel we Shemaya dep atalghan kishiler we ular bilen bolghan atmish er kishi,

¹⁴ we Bigwayning ewladidin Utay bilen Zabbud we ular bilen bolghan yetmish er kishi idi.

Yérusalémgha yénip kélish

¹⁵ Men ularni Ahawagha aqidighan deryaning boyida jem qildim. Anda biz üç kün'giche turup, chédir tiktuq. Lékin xelq bilen kahinlarga qarap sepsélip baqsam, anda Lawiyning ewladidin héchkimni tapmidim. ¹⁶ U waqit bashlar bolup Éliyezer, Ariyel, Shemaya, Elnatan, Yarib, Elnatan, Natan, Zekarya we Meshullam dégenlerni we hem Yoyarib bilen Elnatan dégen danalarni qichqirip, ¹⁷ ularni Kasifya dégen jayda bash bolghan Iddoning qéshigha ewetip Iddo bilen uning buraderliri bolup Kasifyada olturaqliq beyt xizmetkarlirigha éytidighan sözni éghizlirigha sélip: « Xudayimizning beyti üçün xizmet qilghuchilar ewetkin» dep éytquzdum. ¹⁸ Xudaning yaxshi qoli biz bilen bolghach ular bizge Maxlining oghulliridin bolghan ibn-Lawiy ben-Israilni ewetti. U özi eqilliq bir adem idi. Ular hem Shéreyba bilen oghulliri we on sekkiz buraderlirini, yeni on sekkiz ademni ewetti. ¹⁹ Shulardin bashqa Xeshabya we uning bilen Merarining oghulliridin bolghan Yeshaya bilen uning buraderlirini we ularning oghullirini, yeni yigirme ademni ²⁰ we hem beyt xizmetkarliridin bolup Dawud bilen emirliri lawiylarning xizmitini qilghili teyinlep sani ikki yüz yigirme bolghan beyt

xizmetkarlarini ewetti. Bularning hemmisi isimliri bilen zikir qilin'ghanidi.

²¹ Emma Xudayimizning aldida özimizni töwen tutup, uningdin özimiz bilen balilar we mélimiz üçün yolni aq qilishini tilimikimiz üçün Ahawa deryasining yénida bir rozini buyrudum. ²² Biz padishahqa: «Xudayimizning qoli uni izdigüchilerning hemmisi bilen bolup, ularni saadetlik qilidu. Lékin uning qudriti bilen ghezipi uni tashlighanlarning üstididur» dep éytqinimiz üçün yolda bizni dühmenlerdin saqlaydighan piyade atliq eskerlerni padishahtin sorighili uyatim keldi. ²³ Biz u waqit roza tutup, Xudayimizgha yardem üçün yalwurghanda u dualirimizni anglidi.

²⁴ Andin kéyin men bash kahinlardin on ikkini, yeni Shérebya bilen Xeshabyani we bular bilen buraderliridin on ademni ilghap qoyup, ²⁵ ulargha padishah bilen meslihetchiliri we chong mensepdarliri bilen anda bolghan Israilning hemmisi bérip Xudayimizning beyti üçün muqeddes qilin'ghan kümüş bilen altun we beyt qachilirini tartip berdim. ²⁶ Men ulargha alte yüz ellik talant kümüş, wezni yüz talant bolghan kümüş qachiliri bilen yüz talant altunni tartip bérip, ²⁷ qimmiti bir ming dirxam bolghan yigirme altun qachisi bilen altundeq qimmet bolup ewzel parqiraydighan mistin étilgen qachilarni hem tartip bérip, ²⁸ ulargha éyttimki: «Xudawendinging muqeddesliridursiler. Qachilar hem muqeddes bolup, kümüş bilen altun ata-bowiliringlarning Tengrisi Xudawendige bérilgen hediyelerdur. ²⁹ Hoshyar bolup ularni tutup, Yérusalémda kahinlarning chongliri we lawiylar bilen Israilning xanidanlirining chonglirining aldida Xudawendinging beytining hujrilirida tartip bergüchilik saqlanglar. ³⁰ U waqit kahinlar bilen lawiylar Yérusalémgha Xudayimizning beytigha élip barmaq üçün tartilghan kümüş, altun bilen qachiliri tapshuruwaldi.

³¹ Andin kéyin Yérusalémgha barmaq üçün awalqiy ayning on ikkinchi künide Ahawa deryasidin méngip chiqtuq we Xudayimizning qoli biz bilen bolup, bizlerni dühmen bilen böktürmidé yatqanlardin saqlidi. ³² Biz Yérusalémgha kélip, anda üç kün toxtap turduq. ³³ Emma tötinchi künde kümüş bilen altun we qachilarni Xudayimizning beytigha tartilip, Uriyaning oghli bolghan Merimot kahin'gha tapshuruldi. Uning bilen Pinixasning oghli Éliazar bolup, bu ikkilisi bilen Yeshuaning oghli Yozabad we Binuyining oghli Noadyamu bar idi. Bu ikkilisi lawiylar idi. ³⁴ U waqit hemme nersini sanap tartilip, hemmisining weznini xetlep qoyuldi. ³⁵ Azad bolup esirliktin yénip kelgenler Israilning Tengrisige hemme Israil üçün on ikki buqini köydüridighan qurbanliq qilip, toqsan alte qochqar, yetmish yette qoza we on ikki tékini gunah qurbanliq qilip keltürdi. Buning hemmisi Xudawendige köydüridighan qurbanliq qilip ötküzüldi. ³⁶ Ular padishahning permanini padishahning deryaning gherb yénidiki wekil bilen waliylirigha tapshurdi we bular xelqge Xudaning beytining yasishigha yardem berdi.

Ezra Israilning gunahlarini tonup dua qilidu

9¹ Bu hemme ishlar tamam bolghanda emirler méning qéshimgha kélip éytti: «Xahi Israilning qowmi, xahi kahinlar bilen lawiylar bolsa yurt xelqliridin ayrilmay, belki qanaaniylar, xittiylar, perizziylar, yebusiylar, ammoniylar, moabiylar, misirliqlar we amoriylarning yirginchlik ishlarini qilip turup, ² ularning qizlarini öz oghullirigha xotunluqqa élip béríp, muqeddes uruqni yurt xelqi bilen ileshtürgen. Derweqe emir bilen waliylar bu yaman ishlarni qilishqa bashlamchi boldi» dédi.

³ Men buni anglighanda köyneq bilen tonumni yirtip, chach bilen saqilimni yulup, chong ghemde olturup qaldim. ⁴ Israilning Tengrisi yénip kelgen esirler qilghan yaman ishlar toghrisida éytqan sözdin qorqqanlar méning qéshimgha yighildi. Men bolsam axshamliq qurbanliqning waqtighiche heyran qélip olturdum. ⁵ Lékin axshamliq qurbanliqning waqtida ghemkinlikimdin qopup, yirtilghan köyneq bilen tonumni kiyip turup, tizirimni püküp Tengrim Xudawendinging teripige qollirimni uzitip,

⁶ éyttimki: Ey Xudayim, yüzümni séning teripingge kötürüshün uyatip, shermende bolimen. Ey Xudayim, mana gunahlimiz bashlimizdin éship, xatalirimiz asman'gha yetti. ⁷ Ata-bowilirimizning künliridin tartip bu kün'giche xatamiz chong bolidu. Gunahlimiz üçün özimiz, padishah bilen kahinlimiz bu kündikidek yat padishahlarning qoligha chüshüp, qilich, esirlik, bulanmaqliq bilen shermendilikke griptar bolduq. ⁸ Lékin Xudayimiz közlimizni roshen qilip, qulluqimizda bizge azghina aram béríp, bizning bir qutulghan qalduqimizni saqlap, öz muqeddes jayida bizge bir makan bermek üçün emdi Tengrimiz Xudawendinging teripidin bizge bir hazaning merhemiti körsitildi. ⁹ Mana quldurmiz, lékin Xudayimiz öz qulluqimizda bizni qoymay, belki Pars padishahlarining aldida bizge iltipat tapturdi. Shundaqki, bular bizge Xudayimizning beytini yasap, weyranlarini onglap, Yehuda bilen Yérusalémda özimizge bir panahgah rastlighili aram berdi.

¹⁰ Lékin emdi, ey Xudayimiz, yene néme éytayli? Séning emrliringni tashliuq emesmu? ¹¹ Bu emrlerni öz bendiliring bolghan peyghemberlarning wasitisi bilen béríp éyttingki: «Miras almaq üçün baridighan yurt bashqa yurtlarning xelqlirining napakliqi we qilghan yirginchlik ishlari bilen napak bolghan bir yurttur. Ular öz napakliqi bilen uni bir bashtin yene bir bashqiche tolduruwetti.

¹² Uning üçün öz qizliringlarni ularning oghullirigha bermenglar yaki ularning qizlarini öz oghulliringlarga xotunluqqa almanglar. Siler küchlük bolup, yurtning nazunémetliridin yep, ebedkiche uni öz baliliringlarga bérelmikinglar üçün bu xelqlarning amanliqi bilen yaxshiliqini hergiz xalimanglar.

¹³ Emdi bizning qilghan yaman emel bilen chong gunahimiz üçün bu hemme

bala üstimizge kelgandin kéyin sen, ey Xudayimiz, bizni ayap, buzuqluqimizgha muwapiq jaza bermey, bizge mundaq xalasiqni bergendin kéyin ¹⁴ biz séning emrliringge itaetsizlik qilip, mundaq yirginchlik ishlarni qilghan xelq bilen birlashsek, bizdin héchkim qalmighudek bizni yoqitip, hergiz xalasiq tépilmighuche bizge ghezeplenmeysenmu? ¹⁵ Ey Israilning Tengrisi Xudawende, sen adildursen. Chünki bu kün melum bolghandek bizdin aran bir qalduq qutulup qalghaniken. Mana emdi biz séning aldingda gunahkar bolup, shu ishlar üçün séning aldingda turalmaymiz».

Yat xotunlar qoyup bérilidu

10¹ Ezra dua bilen iqrar qilip, Xudaning beytining aldida yighlap yatqanda Israildin er, xotun bilen balilarning chong ademler topi uning aldigha yighildi, chünki xelq hem jan achchiqi bilen yighlaytti. ² Emma Êlamning ewladidin bolghan Yexiyelning oghli Shekanya Ezragha söz qilip éyttiki:

«Biz Xudayimizning aldida gunah qilip, yurt xelqliridin yat xotunlarni alduq. Lékin mundaq bolsa hem, Israilgha téxi ümid bar. ³ Uning üçün Xudayimiz bilen ehde qilip, xojamning meslihetige we Xudayimizning emrliridin qorqqan kishilerning meslihetige muwapiq undaq xotunlar bilen ulardin tughulghan balilarni qoyup béreyli. Bu ish qanun'gha muwapiq qilinsun. ⁴ Qopqin, mana bu ish sanga perzdur. Biz hem sen bilen turayli. Jüretlik bolup ishqa qopqin» dédi.

⁵ U waqit Ezra qopup, bash kahinlar bilen lawiylar we hemme Israilgha: «Bu sözge muwapiq qilimiz» dep qesem qildurdi. Buni anglap xelq qesem qildi.

⁶ Andin kéyin Ezra qopup, Xudaning beytining aldidiki jaydin kétip, Elyashibning oghli Yehoxananning hujrisigha bérip, anda kirip, esirlerning qilghan asiyligi üçün ghem yégech xahi nan yémey, xahi su ichmeytti. ⁷ Andin Yehuda bilen Yérusalémde jakarlap esirlikтин yénip kelgenlerning hemmisige: «Yérusalémde jem bolunglar. ⁸ Birkim üç kün ötmeste kelmise, uning pütün barliqi müsadire qilinip, özi yénip kelgen esirlerning jamaitidin ayrilsun» dep élan qildi.

⁹ Emma Yehuda bilen Benyaminning hemme ademleri üç kün'giche, yeni toqquzinchi ayning yigirminchi künide jem boldi. Xelqning hemmisi Xudaning beytining aldidiki hoylisida olturup, bu ishning endishisidin we yamghurning sewebidin titreytti. ¹⁰ U waqit Ezra kahin qopup, ulargha éyttiki: «Siler asiylig qilip, yat xotunlar élip Israilning gunahini ashurup ziyade qildinglar. ¹¹ Lékin emdi ata-bowiliringlarning Tengrisi Xudawendining aldida buni iqrar qilip, xush-rizayini beja keltürüp, yurt xelqi bilen yat xotunlardan néri turunglar.»

¹² Shuni dégende jamaetning hemmisi ünlük awaz bilen jawab béríp: «Sen éytqandek bizge qilmaq wajiptur. ¹³ Lékin xelq tola bolup, shu waqit qattiq yamghur yaghqach talada turalmaymiz. Bu toghrida gunahimiz tola bolghandin keyin bu ish bir yaki ikki künde tügimeydu. ¹⁴ Bu sewebtin bash kishiler hemme jamaet üçün teyyar tursun we sheherlirimizde yat xotunlarni alghanlarning hemmisi tayin waqitlarda kélip, ular we her sheherning aqsaqalliri bilen hakimliri hazir bolsun. Xudaning shu ish toghrisidin tutashqan ghezipi bizdin yanmighuche shundaq qilip tursun» dédi.

¹⁵ Yalghuz Asaelning oghli Yonatan bilen Tiqwaning oghli Yaxzya buninggha qarshi qopti. Meshullam bilen Lawiy bolghan Shabbitay bolsa ulargha medet berdi.

¹⁶ Lékin esirliktin yénip kelgenler buyrulghandek qildi. Ezra kahin bilen xanidanlarning birnechche yash kishiliri öz xanidanlirigha muwapiq teyinlinip, hemmisi isimliri bilen zikir qilindi. Bular oninchi aying awwalqi künide bu ish toghrisida olturup, ¹⁷ awwalqi aying awwalqi kün'giche yat xotunlarni alghan kishilerning soriqini tügitipt boldi. ¹⁸ Kahinlarning oghullirining arisida yat xotunlarni alghanlar bular, yeni Yeshuaning ewladidin Yosadaqning oghli we uning buraderliri bolghan Maaséya, Éliyezer, Yarib we Gédalya idi. ¹⁹ Bular: «Xotunlirimizni qoyup bérimiz» dep qol bériship, öz gunahi üçün bir qochqarni gunah qurbanliqi qilip keltürdi.

²⁰ Immerning ewladidin Xanani bilen Zébadya idi.

²¹ Xarimning ewladidin Maaséya, Éliya, Shemaya, Yexiyel we Uzziya,

²² Pashxurning ewladidin: Elyoénay, Maaséya, Yismael, Netanel, Yozabad we Elasa,

²³ lawiylardin: Yozabad, Shimiy, Qélaya yeni *Qélita*, Petaxya, Yehuda we Éliyezer,

²⁴ shéir oqughuchilardin Elyashib we derwaziwenlerdin: Shallum, Télem we Uri idi.

²⁵ Qalghan Israildin bular, yeni Parosning ewladidin: Ramya, Yizziya, Malkiya, Miyamin, Éliazar, Malkiya we Benaya,

²⁶ Élamning ewladidin: Mattanya, Zekarya, Yexiyel, Abdi, Yerimot we Éliya,

²⁷ Zattuning ewladidin: Elyoénay, Elyashib, Mattanya, Yerimot, Zabad we Aziza,

²⁸ Bébayning ewladidin: Yehoxanan, Xananya, Zebediy we Atlay,

²⁹ Banining ewladidin: Meshullam, Malluk, Adaya, Yashub, Shéal we Ramot,

³⁰ Paxet-Moabning ewladidin: Adna, Kelal, Benaya, Maaséya, Mattanya, Bézalel, Binuyi we Manasse,

³¹ Xarimning ewladidin Éliyezer, Yishiya, Malkiya, Shemaya we Shimon,

³² Benyamin, Malluk we Shemarya,

³³ Xashumning ewladidin: Mattenay, Matata, Zabad, Elifélet, Yeremay, Manasse

we Shimiy,

³⁴ Banining ewladidin: Maaday, Amram, Uel ³⁵ Benaya, Bédiya, Keluh, ³⁶ Wanya, Merimot, Elyashib, ³⁷ Mattanya, Mattenay, Yaasu, ³⁸ Bani, Binuyi, Shimiy, ³⁹ Shélemya, Natan, Adaya, ⁴⁰ Maknadbay, Shashay, Sharay, ⁴¹ Azarel, Shélemya, Shemarya, ⁴² Shallum, Amarya, we Yüsüp,

⁴³ Néboning ewladidin: Yeiyel, Matitya, Zabad, Zebina, Yiddo, Yoél we Benaya idi.

⁴⁴ Bularning hemmisi yat xotunlar alghanidi we bu xotunlarning bezisi balilar tughqanidi.